

اخوان المسلمون کی شان دار کامیابی

شاہ نواز فاروقی °

مسلمانوں کی تاریخ مرکز بھو اور مرکز گرین قوتوں کا ایسا راز میہے جس نے تاریخ کے حالیہ سفر میں فکر و خیال سے عملی سیاسی جدوجہد تک کئی اسالیب پیدا کر لیے ہیں۔ ان اسالیب کا سرسری مطالعہ بھی یہ ثابت کرنے کے لیے کافی ہے کہ مرکز بھو قوت مسلسل پیش قدی کر رہی ہے جس سے مسلمانوں کے جہاں معمنی میں روشنی پھیلتی جا رہی ہے۔ یہاں کہنے کی اہم بات یہ ہے کہ تاریخ کے اس تصور کو نظر انداز کر کے ہم مسلم دنیا میں رونما ہونے والی مختلف تبدیلیوں کی معنویت کو نہیں سمجھ سکتے۔

مصر کے حالیہ پارلیمنٹی انتخابات میں اخوان المسلمون کی شان دار کامیابی کو بھی اسی تناظر میں دیکھنے کی ضرورت ہے۔ بعض مصریں نے خیال ظاہر کیا ہے کہ اس کامیابی کو شان دار قرار دینا درست نہیں۔ ان کے نزدیک ۲۰۰ سے زائد منتخب نمائندوں کے ایوان میں ۸۸ نشتوں کی حیثیت ہی کیا ہے؟ لیکن صورت حال کو دیکھنے کے لیے یہ تناظر کسی طرح بھی کفایت نہیں کرتا۔ اس لیے کہ گذشتہ پارلیمنٹ میں اخوان کے نمائندوں کی تعداد صرف ۱۶ تھی۔ لیکن یہ معاملہ کتنی سے بہت آگے جاتا ہے۔ مصر کے حالیہ انتخابات بھی ماضی کے انتخابات کی طرح بدترین وحشاندیوں سے آلوہ تھے۔ انتخابات سے قبل یہاں تک کہ انتخابات کے روز بھی، اخوان کے کارکنوں کی پکڑ و حکمرانی کا سلسہ جاری رہا اور درجنوں مقامات پر رائے دہنگان کو پونگ ایشیشوں میں داخل نہیں ہونے دیا گیا۔

امتیازی انتخابی قوانین اس کے علاوہ تھے۔ پھر اخوان پر پابندی تھی اور انہوں نے اپنے نام سے انتخابات میں حصہ لینے کے بجائے حسب سابق آزاد امیدواروں کو میدان میں اتارا۔ اس مظہرنا میں اخوان کا واحد حزب اختلاف بن کر ابھرنا اور ۸۸ نشتوں پر کامیاب ہونا معمولی بات نہیں۔ مصر کی سیکولر قوتوں کی ناکامی اتنی نمایاں ہو کر سامنے آئی کہ انہوں نے جھنچھلا کر اخوان کی کامیابی کو حنی مبارک کے کھاتے میں ڈال دیا اور انہوں نے الزم اگایا کہ حنی مبارک نے مصر کو آمریت اور مسجد کے درمیان متعلق کر دیا ہے۔ اب مصری عوام یا تو آمریت کے آگے مجده گزاریں یا مسجد کا رخ کریں۔ مصر کے سیاسی مکالمے یا discourse میں مسجد کا یہ حوالہ نیا نہیں لیکن اس بار یہ حوالہ صرف حوالہ نہیں ایک تو ان اعلامت بن کر ابھرا ہے۔

مصر کی سیاست پر نظر رکھنے والوں کا اس امر پر اتفاق ہے کہ اخوان کو کام کرنے کی مزید آزادی فراہم ہوئی ہوتی، تو ان کی کامیابی شان دار سے آگے بڑھ کر حیرت انگیز ہو سکتی تھی۔ اس کے باوجود یہ سوال بھی اپنی جگہ اہم ہے کہ حنی مبارک نے اس بار انتخابی قوانین اور سیاسی فضا کو پہلے سے زیادہ نرم کیوں کیا؟

اس سوال کا ایک جواب یہ ہے کہ امریکا افغانستان اور عراق میں کروزیز ائکوں اور بموں کے ذریعے جمہوریت 'کاشت' کر رہا ہے اور اس کا دعویٰ ہے کہ وہ پورے مشرق و سطیٰ کو مشرف ہے جمہوریت کر کے رہے گا۔ اس دعوے کے مضرات کو سمجھنا دشوار نہیں اور مصر کے صدر حنی مبارک صدارتی انتخابات کے بعد ۱۰۰ انی صد ڈھکو سلے پارلیمانی انتخابات کا انعقاد کر کے امریکا کے لیے رسولی تخلیق نہیں کر سکتے تھے۔ چنانچہ اخوان کو جو تھوڑی بہت آزادی اور سہولت فراہم ہوئی وہ حنی مبارک کی 'پسند' نہیں جبوجوئی تھی۔ تاہم، اس معاملے کا ایک اور پہلو بھی ہے۔

مسلم دنیا کا کوئی ملک ایسا نہیں جس پر مسلط حکمران اسلام اور امت مسلمہ کے حقیقی مفادات کے تناظر میں تاریخی طور پر از کار رفتہ نہ ہو گئے ہوں۔ مصر کا معاملہ اس سے الگ نہیں۔ یہی وجہ ہے کہ حنی مبارک اپنے فرزدِ ارجمند جمال کے لیے حالات سازگار بنانے میں لگے ہوئے ہیں۔ ایسا ہی معاملہ لیبیا کا ہے جہاں کرتل معرفت ذہنی اپنی جگہ اپنے بیٹے سیف الاسلام کو اقتدار پر قابض دیکھنا چاہتے ہیں۔ چنانچہ اخوان کی شان دار کامیابی میں امریکا کے لیے یہ پیغام مضبوط ہو سکتا ہے کہ وہ

مشرق و سطحی میں جمہوریت کا باعث لگانے کے سلسلے میں زیادہ سنجیدگی کا مظاہرہ نہ کرے کیوں کہ اس صورت میں بنیاد پرست، پورے مشرق و سطحی پر چھا جائیں گے اور صرف امریکا ہی نہیں، پوری مغربی دنیا کے اساسی مفادات خطرے میں پڑ سکتے ہیں۔ اخوان کی کامیابی مخفی اس کی ایک جھلک ہے۔ مسلم دنیا کے آمروں کے علم الکلام کی اپنی لغت اور اس کی اپنی معنویت ہے اور یہ معنویت راز بھی نہیں۔ اخوان المسلمون پر ۱۹۵۲ء میں جمال عبدالناصر کے قتل کی سازش کا الزام لگا کر پابندی عائد کردی گئی تھی۔ اس کے بعد سے اب تک اخوان نے ابتلا آزمیں کا ایک بہت طویل دور گزر ادا ہے۔ اس عرصے میں ایسا وقت بھی آیا جب کہنے والوں نے یہ کہا کہ اخوان ایک بڑی تحریک کی حیثیت سے باقی نہیں رہ سکتے اور ان کی واپسی ناممکن و دکھائی دیتی ہے۔ اس سلسلے میں ان کی مزاحمتی روشن کو بھی مورِ الزام ٹھیک رایا گیا اور اس سے دنیا کے مختلف مسلم ملکوں میں سبق وغیرہ لینے کی کوشش بھی کی گئی۔ لیکن اخوان کی اس کامیابی نے ثابت کر دیا کہ جو تحریکیں حق پر ہوں، مسلم تہذیب و تمدن کے مرکزی دھارے میں مسلک و مریبوط ہوں اور ان کی جڑیں عوام میں ہوں، انھیں دو چار یا ۱۰ اسال کے لیے پارلیمنٹ یا سیاسی عمل سے باہر تو کیا جاسکتا ہے لیکن عوام کے اجتماعی حافظے سے نہیں نکلا جاسکتا۔ مسلم تاریخ کی مرکز بھور کت انھیں بالآخر مسلم عوام کی دیرینہ آرزوؤں اور تمدناؤں کا مرکز بنادے گی اور استبدادی قوتوں کا کوئی ہجھنڈا کا رکن ثابت نہیں ہو سکے گا۔

اسی حوالے سے کہیں مرکز بھوقوت و حرکت صورت حال سے مسلک نظر آئے گی اور کہیں تبدیلی ماوراء حالات بھی وقوع پر زیر ہو گی۔ اس کی مثالیں اب جگہ جگہ سے دستیاب ہیں۔ مثال کے طور پر الجزائر میں اسلامی فرنٹ کی بے مثال کامیابی علاقائی یا مین الاقوامی حالات سے ماوراء تھی۔ الجزائر سیکولر ازم کی تحریک بگاہ اور فوجی آمریت کا گہوارا تھا مگر اسلامی فرنٹ کی نظریاتی جہت نے سیکولر ازم کے قلعوں کو سمارک کر دیا۔ یہ انقلاب حقیقی نہ ہوتا تو فوجی آمریت کی جانب سے اسلامی فرنٹ کی بے مثال کامیابی پر مارے گئے شب خون کی شاید ایسی مزاحمت نہ ہوتی جیسی کہ ہوئی۔

پاکستان میں متعدد مجلس عمل کی انتخابی کامیابی میں زیادہ ہاتھ علاقائی اور مین الاقوامی صورت حال نے ادا کیا اور اگر مجلس عمل نے چنگاپ میں بھی موثر مہم چلائی ہوتی تو اس کی کامیابی کا دائرہ زیادہ وسیع ہو سکتا تھا۔

اخوان المسلمون مصر کی سیاست میں ایک بڑی قوت بن کر ابھر چکے ہیں اور وہ مک کی واحد حزب اختلاف ہوں گے۔ اس صورت حال نے ان پر امکانات کے دروازے دیے ہیں مگر ان حالات میں ایک قوی اندیشہ بھی موجود ہے۔

امریکا اور اس کے مغربی وغیر مذہبی اتحادی، اسلام کے ابھار اور اسلامی تحریکوں سے خوف زدہ ہیں۔ چنانچہ جہاں ان سے بن پڑا ہے انہوں نے اسلامی تحریکوں کا براہ راست راستہ روکا ہے اور ممکن ہوا تو آئندہ بھی روکیں گے۔

مغربی دنیا کو جمہوریت واقعنا عزیز ہوتی تو وہ اسلامی فرنٹ کے جمہوری انقلاب کو قبول کر لیتی اور الجزائر کی فوجی اٹیلیشنٹ کو اسے سبوتاش کرنے کی اجازت نہ دیتی، لیکن مغربی دنیا اس سبوتاش پر آج تک اس طرح خاموش ہے کہ جیسے یہ سبوتاش واقع ہی نہ ہوا ہو۔ تاہم، جہاں کہیں مغربی دنیا کے لیے اسلامی تحریکوں کی پیش قدمی کو روکنا ممکن نہ ہوگا وہاں کوشش کی جائے گی کہ انہیں سشم میں جذب کر کے ان کی نظریاتی جہت کو دھنلا دیا جائے اور انہیں اسلامی تحریکوں کے عظیم مقام سے ہٹا کر صرف سیاسی جماعت بنا کر کھڑا کر دے۔ بلاشبہ مسلم دنیا کو اچھی سیاسی جماعتوں کی بھی ضرورت ہے مگر جو کام اسلامی تحریکیں کر سکتی ہیں وہ سیاسی جماعتوں کے بس کی بات نہیں۔ سیاسی جماعتوں نظام میں اصلاح کر سکتی ہیں مگر اسے بدل نہیں سکتیں۔ یہ ان کی فکری الہیت کے دائرے سے باہر کی چیز ہے اور مسلم دنیا پر بحیثیت مجموعی جو نظام مسلط ہے اس کی خرابیاں اتنی بڑی ہیں کہ انہیں اب اصلاح سے دور نہیں کیا جاسکتا۔ مسلم دنیا کو انقلاب کی ضرورت ہے اور انقلاب صرف تحریکیں لاسکتی ہیں۔ انقلاب کے لیے معروضی تناظری *detached out look* یا مجموعی جو سشم میں جذب ہو کر حاصل نہیں کیا جاسکتا اور حاصل ہو تو سشم کا حصہ بننے ہی زائل ہو جاتا ہے۔ اخوان المسلمون نہ کبھی صرف سیاسی جماعت تھی نہ ہے اور نہ اسے ہونا چاہیے۔ عالم عرب میں مصر کی اہمیت، اس کی آبادی، رقبے، جغرافیائی محاذ و قوع اور اس کے ثقافتی اثرات کی وجہ سے ویے ہی مرکزی ہے۔ مصر مقلوب ہو گیا تو اس کے اثرات دور دور تک مرتب ہوں گے۔

مسلم دنیا کی حالیہ تاریخ میں سشم سے مفہومت کے کئی بڑے اور اہم تجربات ہوئے مگر ان میں سے کوئی تجربہ بھی کامیاب نہ ہو سکا۔ الجزائر میں تو خیر اسلامی فرنٹ کی کامیابی پر ڈاکا ڈال دیا گیا

جس کے نتیجے میں وہاں وہ کشت و خون ہوا کہ جس کی الجزار کی تاریخ میں مثال نہیں ملتی۔ ترکی میں چشم الدین اربکان کو قبول کیا گیا مگر چلنے نہیں دیا گیا۔ اس سلسلے میں سب سے مثالی تحریپ سوڈان میں ہوا جہاں جزل عمرالبیشیر خود کو اسلامی تحریک کا کارکن اور حسن ترابی کا شاگرد کہتے تھے، لیکن حسن ترابی پالا خراپیکر کے عہدے سے معزول کیے گئے اور جبل میں ڈالے گئے اور بعض اطلاعات کے مطابق ان کے ساتھ جبل میں اچھا سلوک نہیں ہوا۔ مصر میں ایسے کسی تحریبے کی فی الحال کوئی گنجائش نظر نہیں آتی لیکن سشم میں جذب ہونے کی صرف ایک صورت نہیں ہوتی، چنانچہ اخوان کو اس حوالے سے پوری مسلم تاریخ کے تناظر میں شعور کا مظاہرہ کرنا ہو گا اور خود کو سشم کا حصہ بننے سے روکنا ہو گا۔ مسلم دنیا کی تاریخ میں ویسے بھی کوڑوں سے زیادہ توڑوں کو خطرناک سمجھا گیا ہے۔

کہنے کو فلسطین کے مخصوص حالات اور جغرافیہ اور آبادی کے اعتبار سے اس کا ماڈل چھوٹا ہے لیکن عجیب بات یہ ہے کہ اسلامی تحریکوں کے لیے سب سے اچھا ماڈل فلسطین میں ٹیکیت ہوا ہے۔ یہ ماڈل خدمت اور مزاحمت کے امتحان پر مشتمل ہے۔ بلاشبہ اس ماڈل کے تحت پوری مسلم دنیا میں خدمت کے معنی تو وہی رہیں گے لیکن مزاحمت کا مفہوم ہر ملک کے معروضی حالات کے مطابق بدلت جائے گا، تاہم مزاحمت کا وسیع تر مفہوم باقی رہے گا۔ امریکا میں ۱۱ ستمبر کا واقعہ نہ ہوتا تو بھی فلسطین کا یہ ماڈل پوری مسلم دنیا کے لیے بہترین ہوتا لیکن ۱۱ ستمبر کے بعد کے حالات نے اس ماڈل کو عالمِ اسلام کے لیے ناگزیر بنا دیا ہے۔ پوری مسلم دنیا میں مغرب کی فکری یا اخلاقی برتری کا ظلم ٹوٹ چکا اور پوری مسلم دنیا چہرہ روشن اندروں چنگیز سے تاریک تر کے تحریبے کا عالمی سطح پر مشاہدہ کر رہی ہے۔ عراق کی بے مثال مزاحمت نے طاقت کے عدم توازن کے مضرات کے خوف کو تخلیل کر دیا ہے اور ثابت ہو چکا ہے کہ جنگیں صرف بی ۵۲ طیاروں اور کروز میزائلوں سے نہیں لڑی جاتیں۔ غاصبین کو بالآخر آسمان سے زمین پر آنا پڑتا ہے اور یہاں جذبے کی عمل داری ہے۔ مسلم دنیا کی کم و بیش نصف آبادی نوجوانوں پر مشتمل ہے جسے صرف مزاجتی روح سے متحرک اور منظم کیا جاسکتا ہے اور بروے کار لایا جاسکتا ہے۔ نیند میں چلنے والے لوگ ان نوجوانوں کے لیے کوئی کش نہیں رکھتے۔ اسلامی تحریکوں کو ان حقائق کے ساتھ ساتھ اس امر کا بھی اور اس کرنا چاہیے کہ مسلم دنیا پر مسلط حکمران ان گندے انڈوں کی طرح ہیں جن سے کچھ بھی برآمد نہیں ہو سکتا۔